
Bhishmaproktam 2 Shri Krishna Stotram

ಭೀಷ್ಮಪ್ರೋಕ್ತಂ ೨ ಶ್ರೀಕೃಷ್ಣಸ್ತೋತ್ರಂ

Document Information



Text title : Bhishmaproktam 2 Shri Krishna Stotram

File name : bhISHmaproktam2shrIkRRiShNastotram.itx

Category : vishhnu, vishnu, krishna, mahAbhArata, stotra

Location : doc_vishhnu

Proofread by : PSA Easwaran

Description/comments : mahAbhArata | anuparva | adhyAya 143/7-44||

Latest update : November 2, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2025

sanskritdocuments.org



ಭೀಷ್ಮಪ್ರೋಕ್ತಂ ೨ ಶ್ರೀಕೃಷ್ಣಸ್ತೋತ್ರಂ



ಕೃಷ್ಣಃ ಪೃಥ್ವೀಮಸೃಜತ್ವಂ ದಿವಂ ಚ ವರಾಹೋಽಯಂ ಭೀಮಬಲಃ ಪುರಾಣಃ .
ಅಸ್ಯ ಚಾಧೋಽಥಾಂತರಿಕ್ಷಂ ದಿವಂ ಚ ದಿಶಶ್ಚತಸ್ರಃ ಪ್ರದಿಶಶ್ಚತಸ್ರಃ .
ಸೃಷ್ಟಿಸ್ತಥೈವೇಯಮನುಪ್ರಸೂತಾ ಸ ನಿರ್ಮಮೇ ವಿಶ್ವಮಿದಂ ಪುರಾಣಂ .. ೭..
ಅಸ್ಯ ನಾಭ್ಯಾಂ ಪುಷ್ಕರಂ ಸಂಪ್ರಸೂತಂ ಯತ್ರೋತ್ಪನ್ನಃ ಸ್ವಯಮೇವಾಮಿತೌಜಾಃ .
ಯೇನಾಚ್ಛಿನ್ನಂ ತತ್ತಮಃ ಪಾರ್ಥ ಘೋರಂ ಯತ್ತತ್ತಿಷ್ಠತ್ಯರ್ಥವಂ ತರ್ಜಯಾನಂ ..
೮..
ಕೃತೇ ಯುಗೇ ಧರ್ಮ ಆಸೀತ್ಸಮಗ್ರ ಸ್ತ್ರೇತಾಕಾಲೇ ಜ್ಞಾನಮನುಪ್ರಪನ್ನಃ .
ಬಲಂ ತ್ವಾಸೀದ್ಧ್ವಾ ಪರೇ ಪಾರ್ಥ ಕೃಷ್ಣಃ ಕಲಾವಧರ್ಮಃ ಕ್ಷಿತಿಮಾಜಗಾಮ .. ೯..
ಸ ಪೂರ್ವದೇವೋ ನಿಜಘಾನ ದೈತ್ಯಾನ್ಸ ಪೂರ್ವದೇವಶ್ಚ ಬಭೂವ ಸಂರಾಟ್ .
ಸ ಭೂತಾನಾಂ ಭಾವನೋ ಭೂತಭವ್ಯಃ ಸ ವಿಶ್ವಸ್ಯಾಸ್ಯ ಜಗತಶ್ಚಾಪಿ ಗೋಪ್ತಾ ..
೧೦..
ಯದಾ ಧರ್ಮೋ ಗ್ಲಾಯತಿ ವೈ ಸುರಾಣಾಂ ತದಾ ಕೃಷ್ಣೋ ಜಾಯತೇ ಮಾನುಷೇಷು
.
ಧರ್ಮೇ ಸ್ಥಿತ್ವಾ ಸ ತು ವೈ ಭಾವಿತಾತ್ಮಾ ಪರಾಂಶ್ಚ ಲೋಕಾನಪರಾಂಶ್ಚ ಯಾತಿ .. ೧೧..
ತ್ಯಾಜ್ಯಾಂಸ್ತ್ಯಕ್ತ್ವಾ ಧಾಸುರಾಣಾಂ ವಧಾಯ ಕಾರ್ಯಕಾರ್ಯೇ ಕಾರಣಂ ಚೈವ
ಪಾರ್ಥ .
ಕೃತಂ ಕರಿಷ್ಯತ್ಪ್ರಿಯತೇ ಚ ದೇವೋ ಮುಹುಃ ಸೋಮಂ ವಿದ್ಧಿ ಚ ಶಕ್ರಮೇತಂ .. ೧೨..
ಸ ವಿಶ್ವಕರ್ಮಾ ಸ ಚ ವಿಶ್ವರೂಪಃ ಸ ವಿಶ್ವಭೃದ್ವಿಶ್ವಸೃಗ್ವಿಶ್ವಜಿಚ್ಛ .
ಸ ಶೂಲಭೃಚ್ಛೋಣಿತಭೃತ್ಕರಾಲಸ್ತಂ ಕರ್ಮಭಿರ್ವಿದಿತಂ ವೈ ಸ್ತುವಂತಿ .. ೧೩..
ತಂ ಗಂಧರ್ವಾ ಅಪ್ಸರಸಶ್ಚ ನಿತ್ಯ ಮುಪತಿಷ್ಠಂತೇ ವಿಬುಧಾನಾಂ ಶತಾನಿ .
ತಂ ರಾಕ್ಷಸಾಶ್ಚ ಪರಿಸಂವಹಂತೇ ರಾಯಸ್ಪೋಷಃ ಸ ವಿಜಿಗೀಷುರೇಕಃ .. ೧೪..
ತಮದ್ವರೇ ಶಂಸಿತಾರಃ ಸ್ತುವಂತಿ ರಥಂತರೇ ಸಾಮಗಾಶ್ಚ ಸ್ತುವಂತಿ .
ತಂ ಬ್ರಾಹ್ಮಣಾ ಬ್ರಹ್ಮಮಂತ್ರೈಃ ಸ್ತುವಂತಿ ತಸ್ಮೈ ಹವಿರಧ್ವರ್ಯವಃ ಕಲ್ಪಯಂತಿ ..
೧೫..
ಸ ಪೌರಾಣೀಂ ಬ್ರಹ್ಮಗುಹಾಂ ಪ್ರವಿಷ್ಟೋ ಮಹೀಸತ್ರಂ ಭಾರತಾಗ್ರೇ ದದರ್ಶ .

ಸ ಚೈವ ಗಾಮುದ್ಧಧಾರಾಗ್ರ್ಯಕರ್ಮಾ ವಿಕ್ಷೋಭ್ಯ ದೈತ್ಯಾನುರಗಾಂದಾನವಾಂಶ್ಚ ..
೧೬..

ತಸ್ಯ ಭಕ್ಷಾನ್ವಿಧಾನ್ವೇದಯಂತಿ ತಮೇವಾಜೌ ವಾಹನಂ ವೇದಯಂತಿ .
ತಸ್ಯಾಂತರಿಕ್ಷಂ ಪೃಥಿವೀ ದಿವಂ ಚ ಸರ್ವಂ ವಶೇ ತಿಷ್ಠತಿ ಶಾಶ್ವತಸ್ಯ .. ೧೭..
ಸ ಕುಂಭರೇತಾಃ ಸಸೃಜೇ ಪುರಾಣಂ ಯತ್ರೋತ್ಪನ್ನಮೃಷಿಮಾಹುರ್ವಸಿಷ್ಠಂ .
ಸ ಮಾತರಿಶ್ಚಾ ವಿಭುರಶ್ಚವಾಜೀ ಸ ರಶ್ಮಿಮಾನ್ಸವಿತಾ ಚಾದಿದೇವಃ .. ೧೮..
ತೇನಾಸುರಾ ವಿಜಿತಾಃ ಸರ್ವ ಏವ ತಸ್ಯ ವಿಕ್ರಾಂತೈರ್ವಿಜಿತಾನೀಹ ತ್ರೀಣಿ .
ಸ ದೇವಾನಾಂ ಮಾನುಷಾಣಾಂ ಪಿತೃಣಾಂ ತಮೇವಾಹುರ್ಯಜ್ಞವಿದಾಂ ವಿತಾನಂ
.. ೧೯..

ಸ ಏವ ಕಾಲಂ ವಿಭಜನ್ನುದೇತಿ ತಸ್ಯೋತ್ತರಂ ದಕ್ಷಿಣಂ ಚಾಯನೇ ದ್ವೇ .
ತಸ್ಯೈವೋರ್ಧ್ವಂ ತಿರ್ಯಗಧಶ್ಚರಂತಿ ಗಭಸ್ತಯೋ ಮೇದಿನೀಂ ತಾಪಯಂತಃ .. ೨೦..
ತಂ ಬ್ರಾಹ್ಮಣಾ ವೇದವಿದೋ ಜುಷಂತಿ ತಸ್ಯಾದಿತ್ಯೋ ಭಾಮುಪಯುಜ್ಯ ಭಾತಿ .
ಸ ಮಾಸಿ ಮಾಸ್ಯದ್ಧರಕೃದ್ವಿಧತ್ತೇ ತಮದ್ಧರೇ ವೇದವಿದಃ ಪಠಂತಿ .. ೨೧..
ಸ ಏಕಯುಕ್ತಕ್ರಮಿದಂ ತ್ರಿನಾಭಿ ಸಪ್ತಾಶ್ಚಯುಕ್ತಂ ವಹತೇ ವೈ ತ್ರಿಧಾಮಾ .
ಮಹಾತೇಜಾಃ ಸರ್ವಗಃ ಸರ್ವಸಿಂಹಃ ಕೃಷ್ಣೋ ಲೋಕಾಂಧಾರಯತೇ ತದೈಕಃ .. ೨೨..
ಅಶ್ವನ್ನನಶ್ನಂಶ್ಚ ತಥೈವ ಧೀರಃ ಕೃಷ್ಣಂ ಸದಾ ಪಾರ್ಥ ಕರ್ತಾರಮೇಹಿ .. ೨೩..
ಸ ಏಕದಾ ಕಕ್ಷಗತೋ ಮಹಾತ್ಮಾ ತೃಪ್ತೋ ವಿಭುಃ ಖಾಂಡವೇ ಧೂಮಕೇತುಃ .
ಸ ರಾಕ್ಷಸಾನುರಗಾಂಶ್ಚಾವಜಿತ್ಯ ಸರ್ವತ್ರಗಃ ಸರ್ವಮಗ್ನೌ ಜುಹೋತಿ .. ೨೪..
ಸ ಏವಾಶ್ಚಃ ಶ್ವೇತಮಶ್ವಂ ಪ್ರಯಚ್ಛತ್ಸ ಏವಾಶ್ವಾನಥ ಸರ್ವಾಂಶ್ಚಕಾರ .
ತ್ರಿವಂಧುರಸ್ತಸ್ಯ ರಥಸ್ತ್ರಿಚಕ್ರ ಸ್ತ್ರಿವೃಚ್ಛಿರಾಶ್ಚತುರಸ್ತಶ್ಚ ತಸ್ಯ .. ೨೫..
ಸ ವಿಹಾಯೋ ವ್ಯದಧಾತ್ವಂಚನಾಭಿಃ ಸ ನಿರ್ಮಮೇ ಗಾಂ ದಿವಮಂತರಿಕ್ಷಂ .
ಏವಂ ರಮ್ಯಾನಸೃಜತ್ಸರ್ವತಾಂಶ್ಚ ಹೃಷೀಕೇಶೋಽಮಿತದೀಪ್ತಾಗ್ನಿತೇಜಾಃ .. ೨೬..
ಸ ಲಂಘಯನ್ವೈ ಸರಿತೋ ಜಿಘಾಂಸನ್ನ ತಂ ವಜ್ರಂ ಪ್ರಹರಂತಂ ನಿರಾಸ .
ಸ ಮಹೇಂದ್ರಃ ಸ್ತೂಯತೇ ವೈ ಮಹಾದ್ಧರೇ ವಿಪ್ರೈರೇಕೋ ಋಕ್ಸಹಸ್ರೈಃ ಪುರಾಣೈಃ
.. ೨೭..

ದುರ್ವಾಸಾ ವೈ ತೇನ ನಾನ್ಯೇನ ಶಕ್ಯೋ ಗೃಹೇ ರಾಜನ್ಯಾಸಯಿತುಂ ಮಹೌಜಾಃ .
ತಮೇವಾಹುರ್ಋಷಿಮೇಕಂ ಪುರಾಣಂ ಸ ವಿಶ್ವಕೃದ್ವಿದಧಾತ್ಯಾತ್ಮಭಾವಾನ್ .. ೨೮..
ವೇದಾಂಶ್ಚ ಯೋ ವೇದಯತೇಽಧಿದೇವೋ ವಿಧೀಂಶ್ಚ ಯಶ್ಚಾಶ್ರಯತೇ
ಪುರಾಣಾನ್ .

ಕಾಮೇ ವೇದೇ ಲೌಕಿಕೇ ಯತ್ಪಲಂ ಚ ವಿಷ್ವಕ್ಸೇನೇ ಸರ್ವಮೇತತ್ಪ್ರತೀಹಿ .. ೨೯..
ಜ್ಯೋತೀಂಷಿ ಶುಕ್ಲಾನಿ ಚ ಸರ್ವಲೋಕೇ ತ್ರಯೋ ಲೋಕಾ ಲೋಕಪಾಲಾಸ್ತಯಶ್ಚ

ತ್ರಯೋಗ್ನಯೋ ವ್ಯಾಹೃತಯಶ್ಚ ತಿಸ್ರಃ ಸರ್ವೇ ದೇವಾ ದೇವಕೀಪುತ್ರ ಏವ .. ೨೯..
ಸಂವತ್ಸರಃ ಸ ಋತುಃ ಸೋಽರ್ಧಮಾಸಃ ಸೋಽಹೋರಾತ್ರಃ ಸ ಕಲಾ ವೈ ಸ ಕಾಷ್ಠಾಃ

ಮಾತ್ರಾ ಮುಹೂರ್ತಾಶ್ಚ ಲವಾಃ ಕ್ಷಣಾಶ್ಚ ವಿಷ್ವಕ್ಸೇನೇ ಸರ್ವಮೇತತ್ಪ್ರತೀಹಿ .. ೩೦..
ಚಂದ್ರಾದಿತ್ಯೈ ಗ್ರಹನಕ್ಷತ್ರತಾರಾಃ ಸರ್ವಾಣಿ ದರ್ಶಾನ್ಯಥ ಪೌರ್ಣಮಾಸ್ಯಃ .
ನಕ್ಷತ್ರಯೋಗಾ ಋತವಶ್ಚ ಪಾರ್ಥ ವಿಷ್ವಕ್ಸೇನಾತ್ಸರ್ವಮೇತತ್ಪ್ರಸೂತಂ .. ೩೧..
ರುದ್ರಾದಿತ್ಯಾ ವಸವೋಽಧಾಶ್ವಿನೌ ಚ ಸಾಧ್ಯಾ ವಿಶ್ವೇ ಮರುತಾಂ ಷಡ್ಗಣಾಶ್ಚ .
ಪ್ರಜಾಪತಿದೇವಮಾತಾದಿಶ್ಚ ಸರ್ವೇ ಕೃಷ್ಣಾದೃಷಯಶ್ಚೈವ ಸಪ್ತ .. ೩೨..
ವಾಯುಭೂತ್ವಾ ವಿಕ್ಷಿಪತೇ ಚ ವಿಶ್ವ ಮಗ್ನಿಭೂತ್ವಾ ದಹತೇ ವಿಶ್ವರೂಪಃ .
ಆಪೋ ಭೂತ್ವಾ ಮಜ್ಜಯತೇ ಚ ಸರ್ವಂ ಬ್ರಹ್ಮಾ ಭೂತ್ವಾ ಸೃಜತೇ ವಿಶ್ವಸಂಘಾನ್
.. ೩೩..

ವೇದ್ಯಂ ಚ ಯದ್ವೇದಯತೇ ಚ ವೇದಾನ್ವಿಧಿಶ್ಚ ಯಶ್ಚಾಶ್ರಯತೇ ವಿಧೇಯಾನ್ .
ಧರ್ಮೇ ಚ ವೇದೇ ಚ ಬಲೇ ಚ ಸರ್ವಂ ಚರಾಚರಂ ಕೇಶವಂ ತ್ವಂ ಪ್ರತೀಹಿ .. ೩೪..
ಜ್ಯೋತಿರ್ಭೂತಃ ಪರಮೋಽಸೌ ಪುರಸ್ತಾ ತ್ವ ಕಾಶಯನ್ವಭಯಾ ವಿಶ್ವರೂಪಃ .
ಅಪಃ ಸೃಷ್ಟ್ವಾ ಹ್ಯಾತ್ಮಭೂರಾತ್ಮಯೋನಿಃ ಪುರಾಕರೋತ್ಸರ್ವಮೇವಾಥ ವಿಶ್ವಂ ..
೩೫..

ಋತೂನುತ್ಪಾತಾನ್ವಿವಿಧಾನ್ಯದ್ಭುತಾನಿ ಮೇಘಾನ್ವಿದ್ಯುತ್ಸರ್ವಮೈರಾವತಂ ಚ .
ಸರ್ವಂ ಕೃಷ್ಣಾತ್ಸಾ ವರಂ ಜಂಗಮಂ ಚ ವಿಶ್ವಾಖ್ಯಾತಾದ್ವಿಷ್ಣುಮೇನಂ ಪ್ರತೀಹಿ .. ೩೬..
ವಿಶ್ವಾವಾಸಂ ನಿರ್ಗುಣಂ ವಾಸುದೇವಂ ಸಂಕರ್ಷಣಂ ಜೀವಭೂತಂ ವದಂತಿ .
ತತಃ ಪ್ರದ್ಯುಮ್ನಮನಿರುದ್ಧಂ ಚತುರ್ಥ ಮಾಜ್ಞಾಪಯತ್ಯಾತ್ಮಯೋನಿರ್ಮಹಾತ್ಮಾ ..
೩೭..

ಸ ಪಂಚಧಾ ಪಂಚಜನೋಪಪನ್ನಂ ಸಂಚೋದಯನ್ವಿಶ್ವಮಿದಂ ಸಿಸೃಕ್ಷುಃ .
ತತಶ್ಚಕಾರಾವನಿಮಾರುತೌ ಚ ಖಂ ಜ್ಯೋತಿರಾಪಶ್ಚ ತಥೈವ ಪಾರ್ಥ .. ೩೮..
ಸ ಸ್ಥಾವರಂ ಜಂಗಮಂ ಚೈವಮೇತಚ್ಚತುರ್ವಿಧಂ ಲೋಕಮಿಮಂ ಚ ಕೃತ್ವಾ .
ತತೋ ಭೂಮಿಂ ವ್ಯದಧಾತ್ವಂಚಬೀಜಾಂ ದ್ರೌಃ ಪೃಥಿವ್ಯಾಂ ಧಾಸ್ಯತಿ ಭೂರಿ ವಾರಿ ..
೩೯..

ತೇನ ವಿಶ್ವಂ ಕೃತಮೇತದ್ಧಿ ರಾಜನ್ ಜೀವಯತ್ಯಾತ್ಮನೈವಾತ್ಮಯೋನಿಃ .. ೪೦..
ತತೋ ದೇವಾನಸುರಾನ್ಮಾನುಷಾಂಶ್ಚ ಲೋಕಾನ್ಪಷೀಂಶ್ಚಾಥ ಪಿತೃನ್ವಜಾಶ್ಚ .
ಸಮಾಸೇನ ವಿವಿಧಾನ್ಪ್ರಾಣಿಲೋಕಾನ್ಸರ್ವಾನ್ಸದಾ ಭೂತಪತಿಃ ಸಿಸೃಕ್ಷುಃ .. ೪೧..
ಶುಭಾಶುಭಂ ಸ್ಥಾವರಂ ಜಂಗಮಂ ಚ ವಿಷ್ವಕ್ಸೇನಾತ್ಸರ್ವಮೇತತ್ಪ್ರತೀಹಿ .
ಯದ್ವರ್ತತೇ ಯಚ್ಚ ಭವಿಷ್ಯತೀಹ ಸರ್ವಮೇತತ್ಕೇಶವಂ ತ್ವಂ ಪ್ರತೀಹಿ .. ೪೨..
ಮೃತ್ಯುಶ್ಚೈವ ಪ್ರಾಣಿನಾಮಂತಕಾಲೇ ಸಾಕ್ಷಾತ್ಕೃಷ್ಣಃ ಶಾಶ್ವತೋ ಧರ್ಮವಾಹಃ .

ಭೀಷ್ಮಪ್ರೋಕ್ತಂ ೨ ಶ್ರೀಕೃಷ್ಣಸ್ತೋತ್ರಂ

ಭೂತಂ ಚ ಯಚ್ಚೇಹ ನ ವಿದ್ಮ ಕಿಂಚಿದ್ವಿಷ್ವಕ್ಸೇನಾತ್ಸರ್ವಮೇತತ್ಪ್ರತೀಹಿ .. ೪೨..
ಯತ್ಪ್ರಶಸ್ತಂ ಚ ಲೋಕೇಷು ಪುಣ್ಯಂ ಯಚ್ಚ ಶುಭಾಶುಭಂ .
ತತ್ಸರ್ವಂ ಕೇಶವೋಽಚಿಂತ್ಯೋ ವಿಪರೀತಮತೋ ಭವೇತ್ .. ೪೩..
ಏತಾದೃಶಃ ಕೇಶವೋಽಯಂ ಸ್ವಯಂಭೂರ್ನಾರಾಯಣಃ ಪರಮಶ್ಚಾವ್ಯಯಶ್ಚ .
ಮಧ್ಯಂ ಚಾಸ್ಯ ಜಗತ್ಸಸ್ತಸ್ಥುಷಶ್ಚ ಸರ್ವೇಷಾಂ ಭೂತಾನಾಂ ಪ್ರಭವಶ್ಚಾವ್ಯಯಶ್ಚ ..
೪೪..

ಇತಿ ಮಹಾಭಾರತೇ ಅನುಶಾಸನಪರ್ವಣಿ ೧೪೩ ಅಧ್ಯಾಯಾಂತರ್ಗತಂ
ಭೀಷ್ಮಪ್ರೋಕ್ತಂ ಶ್ರೀಕೃಷ್ಣಸ್ತೋತ್ರಂ ಸಂಪೂರ್ಣಂ .
ಮಹಾಭಾರತ . ಅನುಪರ್ವ . ಅಧ್ಯಾಯ ೧೪೩/೨-೪೪..

mahAbhArata . anuparva . adhyAya 143/7-44..

Proofread by PSA Easwaran

—
Bhishmaproktam 2 Shri Krishna Stotram

pdf was typeset on November 2, 2025

—

Please send corrections to sanskrit@cheerful.com

